

**పోలీస్ కమీషనర్ కార్బూలయము, విజయవాడ సిటీ**

**పత్రికా ప్రకటన**

**తేది.11.11.2021.**

**టాస్క్షఫోర్మ్ పోలీస్ వారి ఆధ్యాత్మిక నున్న వికాస్ ఇంజనీరింగ్ కళాశాల విద్యార్థులకు**

**మాదక ద్రవ్యాలు-వాటి వాడకం వలన కలిగే నష్టాలపై అవగాహనా కార్యక్రమం**

విజయవాడ నగర పోలీస్ కమీషనర్ శ్రీ బి.శ్రీనివాసులు, ఐ.పి.ఎస్., గారి ఆదేశాల మేరకు విజయవాడ సిటీ టాస్క్షఫోర్మ్ ఏ.డి.సి.పి శ్రీ డా॥ కె.వి.శ్రీనివాసరావు గారు మరియు వారి సిబ్బందితో ప్రత్యేక దృష్టి సారించి మాదక ద్రవ్యాల వినియోగం, గంజాయి అక్రమ రవాణా, నివారణ మరియు సేవించే వారిని కౌన్సిలింగ్ చేయడం లాంటి వలు చర్యలు చేపట్టడం జరుగుతోంది. ఇందులో భాగంగా ది. 11.11.2021వ తేదీన నున్న పోలీస్ స్టేషన్ పరిధిలోని వికాస్ ఇంజనీరింగ్ కళాశాల విద్యార్థులకు నుమారు 500 మందికి గంజాయి మరియు ఇతర మాదకద్రవ్యాల బారిన పడితే కలిగే అనర్థాలు-ఎన్.డి.పి.ఎస్. చట్టం గురించి తెలియజేస్తూ అవగాహన కార్యక్రమాన్ని నిర్వహించడం జరిగింది.

ఈ అవగాహన కార్యక్రమంలో టాస్క్షఫోర్మ్ ఏ.డి.సి.పి శ్రీ డా॥కె.వి.శ్రీనివాసరావు, ఏసిపిలు శ్రీ జి.వి.రమణమూర్తి, శ్రీ వి.ఎస్.ఎన్.వర్మ, ఇన్సెప్షన్ శ్రీ పి.కృష్ణమోహన్, సైకాలజిస్ట్ శ్రీ డా॥ జగదీష్, సైకియాట్రిస్ట్ శ్రీ డా॥ చరణ్ గార్లు మాదకద్రవ్యాల వలు జరిగే నష్టాలను గురించి అవగాహన కలిగించడంతోపాటు కళాశాల విద్యార్థులకు వివిధ రకాల డ్రగ్స్ గురించి పవర్ పాయింట్ ప్రజంటేషన్ ద్వారా ప్రదర్శించడం జరిగింది.

ఈ సందర్భంగా వారు మాట్లాడుతూ... ప్రపంచ మానవాళి పురోభివృద్ధికి పెనుభూతమైన గంజాయి ఇతర మాదక ద్రవ్యాల వినియోగం వలన యువత యొక్క ఆరోగ్యానికి కలిగే నష్టాలను గురించి, భవిష్యత్తులో ఏవిధంగా వారి జీవితాలు పాడవుతాయనే అంశంపై విద్యార్థులకు అవగాహన కల్పించడం జరిగింది. డ్రగ్స్ ప్రభావం వలన తల్లిదండ్రులు కష్టపడి చదివించి గొప్పవాళ్ళను చేయాలనుకున్న ఆశలు అడియాశలవుతున్నాయని మరియు వాటి బారిన పడితే భవిష్యత్తు ఏ విధంగా అంధకారం అవుతుందో అవగాహన కలిగిస్తూ, మాదక ద్రవ్యాలు సేవిస్తూ దొరికిన వారిపై చట్టరీత్యా విధించే శిక్షల గురించి వివరిస్తూ వారిపై కరినమైన చర్యలు ఉంటాయని, అలాగే విదేశాలకు వెళ్ళే అవకాశం కూడా కోల్పోవడం జరగుతుందని విద్యార్థులకు తెలియజేయడం జరిగింది.

అలాగే ఈ మాదక ద్రవ్యాలకు విద్యార్థులు ఆకర్షితులు కాకుండా ఆయా కళాశాలల యాజమాన్యాలు తమ విద్యార్థుల యొక్క ప్రవర్తనను నిశితంగా గమనిస్తూ, అవగాహన కల్పించాలని, డ్రగ్స్ సంబంధించి ఎటువంటి సమాచారం ఉన్న పోలీస్ వారి దృష్టికి తీసుకునిరావాలని కళాశాలల యాజమాన్యాలకు తెలియజేయడం జరిగింది.

--x--